

kr̥ṣṇāṣṭakam

vasudeva sutam̐ devam̐ kaṁsa cāṅūra mardanam |
devakī paramānandam̐ kr̥ṣṇam̐ vande jagadgurum ||

atasī puṣpa saṅkāśam̐ hāra nūpura śobhitam |
ratna kaṅkaṇa keyūram̐ kr̥ṣṇam̐ vande jagadgurum ||

kuṭilālaka samyuktam̐ pūrṇacandra nibhānanam |
vilasat kuṅḍaladharam̐ kr̥ṣṇam̐ vande jagadguram ||

mandāra gandha samyuktam̐ cāruhāsam̐ caturbhujam |
barhi piṁchāva cūḍāṅgam̐ kr̥ṣṇam̐ vande jagadgurum ||

utphulla padmapatrākṣam̐ nīla jīmūta sannibham |
yādavānām̐ śīroratnam̐ kr̥ṣṇam̐ vande jagadgurum ||

rukmiṇī kelī samyuktam̐ pītāmbara suśobhitam |
avāpta tulasī gandham̐ kr̥ṣṇam̐ vande jagadgurum ||

gopikānām̐ kucadvanda kuṅkumāṅkita vakṣasam |
śrīniketam̐ maheṣvāsam̐ kr̥ṣṇam̐ vande jagadgurum ||

śrīvatsāṅkam̐ mahoraskam̐ vanamālā virājitam |
śaṅkhacakra dharam̐ devam̐ kr̥ṣṇam̐ vande jagadgurum ||

kr̥ṣṇāṣṭaka midam̐ puṅyam̐ prātarutthāya yaḥ paṭhet |
koṭijanma kṛtam̐ pāpam̐ smaraṇena vinaśyati ||